

उप संचालक, आरोग्य सेवा या पदावर तात्पुरत्या
स्वरूपात पदोन्नती देण्याबाबत.

महाराष्ट्र शासन
सार्वजनिक आरोग्य विभाग

शासन आदेश क्रमांक: पदोन्न-११२२/प्र.क्र.३८/सेवा-२

गोकुळदास तेजपाल रुग्णालय आवार संकुल इमारत १० वा मजला

मंत्रालय, मुंबई - ४०० ००१

दिनांक : ०१ ऑगस्ट, २०२२

शासन आदेश :-

महाराष्ट्र वैद्यकीय व आरोग्य सेवा, गट-अ मधील “जिल्हा- शल्यचिकित्सक, जिल्हा आरोग्य अधिकारी व विशेषज्ञ” संवर्गातील (वेतनस्तर एस-२३ : ६७७००-२०८७००) खालील तक्त्यातील सन २०२१-२२ च्या निवडसूचीतील अधिकाऱ्यांना “उप संचालक, आरोग्य सेवा” (वेतनस्तर एस-२५ : ७८८००-२०९२००) या संवर्गातील पदोन्नती कोट्यातील रिक्त पदांवर या आदेशाद्वारे विहित केलेल्या अटी व शर्तीच्या अधीन राहून, निव्वळ तात्पुरत्या स्वरूपात पदोन्नती देण्यात येत आहे. “उप संचालक, आरोग्य सेवा” संवर्गातील पदोन्नतीनंतर संबंधीत अधिकाऱ्यांची पदस्थापना खालील विवरणपत्रामधील “स्तंभ-४” मध्ये त्यांच्या नावासमोर दर्शविलेल्या ठिकाणी करण्यात येत आहे.

अ.क्र.	अधिकाऱ्यांचे नाव व सध्याची पदस्थापना	मूळ प्रवर्ग	पदोन्नतीनंतरची पदस्थापना
(१)	(२)	(३)	(४)
१.	डॉ. पद्मजा किशोर जोगेवार, सह संचालक, आरोग्य सेवा (असंसर्गजन्यरोग/ अंधत्व नियंत्रण व इतर), मुंबई (पदश्रेणी अवनत)	भ.ज.ब	सह संचालक, आरोग्य सेवा (असंसर्गजन्यरोग/ अंधत्व नियंत्रण व इतर), मुंबई. (पदश्रेणी अवनत)
२.	डॉ. गौरी धर्मराज व्हटकर (राठोड), उप संचालक, आरोग्य सेवा मुंबई मंडळ, ठाणे (पदश्रेणी अवनत)	अ.जा.	सह संचालक, आरोग्य सेवा (खरेदी कक्ष), मुंबई. (पदश्रेणी अवनत)
३.	डॉ. रघुनाथ दादा भोये, उप संचालक, आरोग्य सेवा नाशिक मंडळ, नाशिक (पदश्रेणी अवनत)	अ.ज.	उप संचालक, आरोग्य सेवा नाशिक मंडळ, नाशिक.
४.	डॉ. संजोग सिताराम कदम, अस्थिव्यंगोपचार तज्ञ, जिल्हा रुग्णालय, सातारा. (उप संचालक, आरोग्य सेवा पुणे मंडळ, पुणे या पदाचा अतिरिक्त कार्यभार)	खुला	उप संचालक, आरोग्य सेवा पुणे मंडळ, पुणे.
५.	डॉ. दुर्गादास शंकरराव पांडे, उप संचालक, आरोग्य सेवा कोल्हापूर मंडळ, कोल्हापूर (पदश्रेणी अवनत)	खुला	उप संचालक, आरोग्य सेवा कोल्हापूर मंडळ, कोल्हापूर.

अ.क्र.	अधिकार्यांचे नाव व सध्याची पदस्थापना	मूळ प्रवर्ग	पदोन्नतीनंतरची पदस्थापना
(१)	(२)	(३)	(४)
६.	डॉ. कमल व्यंकटराव चामले, बधिरीकरण तज्ञ, सामान्य रुग्णालय, उदगीर लातूर.	खुला	उप संचालक, आरोग्य सेवा लातूर मंडळ, लातूर.
७.	डॉ. विजय बाविस्कर, उप संचालक, आरोग्य सेवा (रुग्णालये), मुंबई (पदश्रेणी अवनत)	इमाव	उप संचालक, आरोग्य सेवा (रुग्णालये), मुंबई.

२. सदर पदोन्नती आस्थापना मंडळाने केलेल्या शिफारशीनुसार व उप संचालक, आरोग्य सेवा या पदाच्या सेवाप्रवेश नियमातील तरतुदीनुसार देण्यात येत आहे.

३. सदर पदोन्नती मा. सर्वोच्च न्यायालयात दाखल केलेल्या विशेष अनुमती याचिका क्र.२८३०६/२०१७ च्या न्यायनिर्णयाच्या अधीन राहून सेवाज्येष्ठतेनुसार निव्वळ तात्पुरत्या स्वरूपात देण्यात येत आहे. तसेच, रिट पिटीशन स्टॅप नं. १०८७६/२०२१ व रिट पिटीशन स्टॅप नं.१०८७८/२०२१ मध्ये मा. उच्च न्यायालय, मुंबई यांनी दि.२५.०५.२०२१ रोजी दिलेल्या निर्णयानुसार सदर पदोन्नती नमूद रिट याचिकेत होणाऱ्या निर्णयाच्या अधीन राहिल.

४. उक्त तक्त्यातील डॉ. पद्मजा जोगेवार व डॉ. गौरी व्हटकर (राठोड) यांना सह संचालक, आरोग्य सेवा या संवर्गातील पदावर पदश्रेणी अवनत करून पदस्थापना करण्यात आल्याने त्यांना सह संचालक, आरोग्य सेवा या पदावरील नियमित पदोन्नतीचा हक्क सांगता येणार नाही अथवा सेवाज्येष्ठतेचा दावा करता येणार नाही. तसेच, त्यांना सह संचालक, आरोग्य सेवा या संवर्गातील पदाची वेतनश्रेणी अनुज्ञेय राहणार नाही. सह संचालक, आरोग्य सेवा या संवर्गात पदोन्नतीने अथवा सरळसेवेने अधिकारी उपलब्ध झाल्यास संबंधीत अधिकार्यांना उप संचालक, आरोग्य सेवा संवर्गात बदलीने पदस्थापना देण्यात येईल.

५. सदर पदोन्नती निव्वळ तात्पुरत्या स्वरूपात असून, सदर पदावर संबंधीतांचा कायमस्वरूपी धारणाधिकार राहणार नाही. तसेच सदर पदोन्नतीमुळे संबंधित अधिकार्यास नियमित पदोन्नतीचे म्हणजेच ज्येष्ठतेचे कोणतेही हक्क प्राप्त होणार नाहीत. सदर पदोन्नती महाराष्ट्र लोकसेवा आयोगाच्या मान्यतेने नियमित केल्यानंतर पदोन्नतीच्या पदावर सेवाज्येष्ठता व अन्य सेवाविषयक लाभ मिळण्यास पदोन्नत अधिकारी पात्र ठरतील.

६. पदोन्नती देण्यात आलेल्या अधिकार्यांनी पदोन्नतीनंतर पदग्रहण केल्यापासून एक महिन्याच्या आत वेतन निश्चितीचा विकल्प द्यावा, असा विकल्प न दिल्यास त्यांची वेतन निश्चिती, महाराष्ट्र नागरी सेवा (वेतन) नियम, १९८१ मधील नियम क्र. ११(१)(ए) नुसार पदोन्नतीचा दिनांक विचारात घेऊन करण्यात यावी.

७. संबंधित अधिकाऱ्यांना त्यांच्या पदोन्नतीनंतरच्या पदस्थापनेवर रुजू होण्यासाठी तात्काळ कार्यमुक्त करण्यात यावे. संबंधित अधिकाऱ्यांनी त्यांना दिलेल्या पदस्थापनेच्या ठिकाणी एक महिन्याच्या आत हजर होऊन, त्याबाबतचा अहवाल संचालक, आरोग्य सेवा (१), मुंबई यांना व शासनास सादर करावा. पदस्थापना बदलून घेण्यासाठी राजकीय दबाव आणल्यास सदर कृती महाराष्ट्र नागरी सेवा (वर्तणूक) नियम, १९७९ मधील तरतूदीनुसार शिस्तभंग विषयक कारवाईस पात्र ठरेल.

८. पदोन्नती दिलेल्या अधिकाऱ्यांनी त्यांना कार्यमुक्त केल्यानंतर नवीन पदस्थापनेवर विहित मुदतीत हजर व्हावे. जे अधिकारी विहित मुदतीत पदोन्नतीवर हजर होणार नाहीत ते पदोन्नतीस इच्छुक नाहीत असे गृहीत धरून त्यांची पदोन्नती रद्द करण्यात येईल. तसेच अधिकाऱ्यांनी पदोन्नती न स्विकारल्यास सामान्य प्रशासन विभाग, क्र.एसआरव्ही-२०१५/प्र.क्र.३०३/का.१२, दि.१२.०९.२०१६ मधील तरतूदीनुसार कार्यवाही करण्यात येईल. या प्रकरणी संचालक, आरोग्य सेवा (१), मुंबई यांनी संबंधित अधिकाऱ्यांना कार्यमुक्त केल्यानंतर ते नवीन पदस्थापनेच्या ठिकाणी वेळीच हजर होतात किंवा नाही याबाबतचा अनुपालन अहवाल विहित कालमर्यादेत शासनास सादर करावा.

९. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०८०११६३२४७६५१७ असा आहे.

महाराष्ट्राचे राज्यपाल यांच्या आदेशानुसार व नावाने,

(शि. म. धुळे)

उप सचिव, महाराष्ट्र शासन

प्रत,

१. मा. मुख्यमंत्री महोदयांचे अपर मुख्य सचिव, मंत्रालय, मुंबई.
२. मा. उप मुख्यमंत्री महोदयांचे अपर मुख्य सचिव, मंत्रालय, मुंबई.
३. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
४. संचालक, आरोग्य सेवा (१), मुंबई.
५. संचालक, आरोग्य सेवा (२), पुणे.
६. अतिरिक्त संचालक, आरोग्य सेवा (सर्व)

७. सह संचालक, आरोग्य सेवा (सर्व)
८. सह संचालक, आरोग्य सेवा (अ. व प्र.) मुंबई
९. उप संचालक, आरोग्य सेवा (सर्व)
१०. जिल्हा शल्य चिकित्सक, सामान्य रुग्णालय (सर्व)
११. जिल्हा आरोग्य अधिकारी, जिल्हा परिषद (सर्व)
१२. वैद्यकीय अधीक्षक, स्त्री रुग्णालय (सर्व)
१३. वैद्यकीय अधीक्षक, विभागीय संदर्भ सेवा रुग्णालय, नाशिक/ अमरावती.
१४. महालेखापाल, महाराष्ट्र-१/२ (लेखापरीक्षा), मुंबई/नागपूर
१५. महालेखापाल, महाराष्ट्र-१/२ (लेखा व अनुज्ञेयता), मुंबई/नागपूर
१६. जिल्हा कोषागार अधिकारी (सर्व)
१७. सामान्य प्रशासन विभाग, कार्यासन-१३, मंत्रालय, मुंबई
१८. अपर मुख्य सचिव, सार्वजनिक आरोग्य विभाग, मंत्रालय यांचे स्विय सहायक
१९. प्रधान सचिव, सार्वजनिक आरोग्य विभाग, मंत्रालय यांचे स्विय सहायक
२०. सर्व सह सचिव / उप सचिव, सार्वजनिक आरोग्य विभाग, मंत्रालय
२१. सर्व संबंधित अधिकारी (संचालक, आरोग्य सेवा, मुंबई यांचे मार्फत)
२२. निवडनस्ती सेवा-२